

संक्षिप्त

डॉ. यादव ने सीएचसी बनेठी में कार्यग्रहण किया

कोटपूतली। कस्बे की ढाणी सूरज सेठ की निवासी डॉ. अशोक कुमार पुत्र बाबूलाल यादव ने निकटवर्ती बनेठी स्थित राजकीय सामुदायिक स्वास्थ्य केन्द्र में एम.डी. मेडीसिन चिकित्सक के रूप में कार्यग्रहण किया है। इस अवसर पर सीएमएचओ डॉ. आशीष सिंह शेखावत व बीसीएमओ डॉ. पूरण चन्द गुर्जर ने उन्हें शुभकामनायें दीं। वहीं सीएचसी स्टाफ ने उनका माला व साफा पहनाकर स्वागत। डॉ. यादव ने हाल ही में एम.डी. मेडीसिन में पी.जी. की है। उनके सीएचसी में कार्यग्रहण करने के बाद ओपीडी में मरीजों की भीड़ उमड़ पड़ी।

विभिन्न मांगों को लेकर ज्ञापन सौंपा

कोटपूतली। राजकीय एलबीएस पी.जी. महाविद्यालय में सोमवार को एबीवीपी कार्यकर्ताओं ने प्राचार्य डॉ. आर.के. सिंह को तीन सूत्रीय मांगों को लेकर ज्ञापन सौंपा। ज्ञापन में महाविद्यालय में दस प्रतिशत सीटें और बढ़ाने, महाविद्यालय में स्थाई सुरक्षा गार्ड की व्यवस्था किये जाने व पीने के पानी की उचित व्यवस्था तथा शौचालय की प्रतिदिन साफ सफाई करवाई जाने कि मांग की गई है। ज्ञापन देने वालों में जिला संयोजक सविन भग्राड, भाग संयोजक दिनेश सैनी, प्रदीप गुर्जर, हिमांशु यादव, राधे नैनावत, साहिल यादव, घनश्याम कसाणा व राजेश गुर्जर सहित अन्य कार्यकर्ता उपस्थित रहे।

स्वयंपाठियों की परीक्षायें 18 से

कोटपूतली। राजकीय एलबीएस पी.जी. महाविद्यालय के स्नातक (भूगोल एवं विज्ञान) के प्रथम, द्वितीय, तृतीय एवं चतुर्थ सेमेस्टर के स्वयंपाठी परीक्षार्थियों की परीक्षा आगामी 18 जुलाई से प्रारम्भ हो रही है। संबंधित विद्यार्थी महाविद्यालय विभाग के सूचना पट्ट पर अपनी प्रायोगिक परीक्षा का बैच नम्बर, दिनांक एवं समय देखकर प्रायोगिक परीक्षा के समय उपस्थित होना सुनिश्चित करें तथा प्रायोगिक परीक्षा हेतु अपना प्रायोगिक परीक्षा का प्रवेश पत्र एवं फोटोयुक्त पहचान पत्र के साथ एवं अन्य महाविद्यालय से प्रायोगिक प्रशिक्षण प्राप्त किया हो तो प्रायोगिक प्रशिक्षण प्रमाण पत्र आवश्यक रूप से साथ लाना सुनिश्चित करें।

कम्पेशर की टंकी फटने से एक व्यक्ति गंभीर घायल

कोटपूतली। कस्बे के डाबला रोड पर सोमवार दोपहर एक टायर पंचर की दुकान पर अचानक एयर कम्पेशर की टंकी फट गई। जिससे वहां काम कर रहा एक व्यक्ति गंभीर रूप से घायल हो गया। जिसे यहां के राजकीय बीडीएम अस्पताल पहुंचाया गया। जिला अस्पताल के नर्सिंग अधिकारी श्रीराम सरावना ने जानकारी देते हुए बताया कि हादसे में कस्बे के वार्ड नं. 11 निवासी राजू (35) पुत्र छीतरमल सैनी घायल हो गया। जिसे उपचार के लिये राजकीय बीडीएम जिला अस्पताल के ट्रौमा सैंटर में भर्ती करवाया गया। जहां से गंभीर स्थिती में उसे प्राथमिक उपचार के बाद जयपुर रैफ़र कर दिया गया।

शिवालय में रुद्राभिषेक किया

रतनगढ़ (निर्स)। श्रावण मास के प्रथम सोमवार की रात्रि में दादू द्वारा आश्रम रतनगढ़ में विद्वान पंडितों द्वारा भूत भावन भगवान महाकालेश्वर शिवालय दादू द्वारा आभार में महंत श्री देवा दास जी महाराज, हेमलता बाई राम महाराज के सान्निध्य में गौड फूट कंपनी के बजरंग लाल दौलत राम माली के द्वारा 4 म्हर रुद्राभिषेक किया गया। रात्रि 10 बजे से प्रातः 6 बजे तक। श्री महाकाल भगवान को चार बार स्नान, दूध, दही, शहद, पंचामृत, गन्ने का रस, पपीते का रस, संतरे का रस, मन्त्रों द्वारा अर्पित किया गया। आरती और जयकारों के साथ भव्य दिव्य रुद्राभिषेक संपन्न किया गया। पूरी रात्रि इंद्र भगवान द्वारा सहस्र ह्वारा बरसाई गई, वह जल भी बाबा को अर्पित किया गया।

बारिश से जनजीवन अस्त-व्यस्त

रतनगढ़ (निर्स)। रतनगढ़ क्षेत्र में हुई भारी बारिश ने आमजन की मुश्किलें बढ़ा दी है। जिससे इलाकों में पानी भर गया है, निचले मुख्य बाजारों में स्थित कई वार्ड जलमग्न हो गए हैं। मुख्य बाजारों में पानी भरने से नगर पालिका और (राजस्थान शहरी आधारभूत संरचना विकास परियोजना) के ड्रेनेज और सीवेरेज व्यवस्था के दावों की पोल खुल गई है। बारिश का पानी मुख्य बाजारों की दुकानों में घुस गया है।

मिट्टी व मलबे से सरूण्ड में सोता नदी का बहाव क्षेत्र बाधित

रोड कंस्ट्रक्शन कंपनी ने नदी के बहाव क्षेत्र में अवैध डंपिंग की

कोटपूतली। नीमकाथाना स्टेट हाईवे पर फोर लेन सड़क निर्माण कार्य लगातार जारी है। निर्माण कार्य के दौरान मिट्टी व मलबे से सरूण्ड में सोता नदी का बहाव क्षेत्र बाधित हो गया है।

इस गंभीर मुद्दे को लेकर सामाजिक कार्यकर्ता राधेश्याम शुक्लावास के नेतृत्व में ग्रामीणों ने तहसीलदार रामधन गुर्जर को ज्ञापन सौंपकर कार्यवाही की मांग की है। ज्ञापन में बताया है कि स्टेट हाईवे फोरलेन निर्माण कार्य में पीआरएल रोड कंस्ट्रक्शन कंपनी द्वारा सरूण्ड में टोल टैक्स के पास सोता नदी में वेस्ट मिट्टी व पत्थर डंप कर दिए गए हैं, जिससे नदी के प्राकृतिक बहाव में बाधा उत्पन्न हो रही है।

निर्माण कार्य के दौरान निकले मलबे को नदी क्षेत्र में डंप करना अवैध अतिक्रमण की श्रेणी में आता है और आगामी बरसात में यह पर्यावरण व स्थानीय ढांचे के लिये खतरा बन सकता है। ग्रामीणों ने मांग की है कि आरएसआरडीसी के प्रोजेक्ट डायरेक्टर व पीआरएल कंपनी को तत्काल



कोटपूतली में मिट्टी, मलबे से सरूण्ड में सोता नदी का बहाव क्षेत्र बाधित हो रहा है ।

निर्देशित किया जाये कि वे नदी क्षेत्र में डाली गई मिट्टी व पत्थर को हटायें जायें, भविष्य में ऐसे अवैध डंपिंग को रोका

जायें, दोषी कंपनी के विरुद्ध प्रशासनिक कार्यवाही की जायें। साथ ही ग्रामीणों ने चेतावनी दी है कि यदि समय रहते

समाधान नहीं किया गया तो क्षेत्रवासी जन आंदोलन करेंगे। ज्ञापन पर संज्ञान लेते हुये तहसीलदार ने हल्का पटवारी

समन्वय रखते हुए आकांक्षी ब्लॉक के विकास के लिए कार्य करें : प्रियंका गोस्वामी

कोटपूतली । आयोजना विभाग राजस्थान सरकार द्वारा राज्य के चयनित अल्प विकसित 41 ब्लॉकों के तीव्र सामाजिक-आर्थिक विकास के लिए गुरु गोलवलकर आकांक्षी ब्लॉक विकास योजना प्रारम्भ की गई है, जिसमें नीति आयोग के फ्रेमवर्क के आधार पर जिले से बानसूर ब्लॉक का चयन किया गया है। जिला कलेक्टर प्रियंका गोस्वामी की अध्यक्षता में योजना के क्रियान्वयन एवं परिवीक्षण हेतु जिला स्तरीय संचालन समिति की बैठक मंगलवार को कलेक्ट्रेट सभागार में आयोजित की गई।

जिला कलक्टर ने गुरु गोलवलकर आकांक्षी ब्लॉक विकास योजना के तहत निर्धारित संकेतकों में प्रदर्शन के आधार पर बानसूर ब्लॉक में चिकित्सा, पेयजल, शिक्षा, पंचायत समिति सहित विभिन्न विभागों कि योजनाओं और कार्यों के संबंध में ब्लॉक विकास रणनीति पर चर्चा कर आवश्यक निर्देश दिए। अधिकारियों ने अपने-अपने विभागों की योजनाओं की विस्तृत रिपोर्ट प्रस्तुत की और जमीनी स्तर पर क्रियान्वयन के लिए अपनाई

कलक्टर ने गुरु गोलवलकर आकांक्षी ब्लॉक विकास योजना के अंतर्गत बानसूर ब्लॉक की बैठक ली

जाने वाली कार्ययोजना से अवगत कराया। जिला कलेक्टर ने अधिकारियों से योजना के लक्ष्यों की पूर्ति की वर्तमान स्थिति की जानकारी लेते हुए निर्देश दिए कि विकास योजनाओं के क्रियान्वयन में संवेदनशीलता से कार्य करें तथा जिन बिंदुओं पर अपेक्षित प्रगति की आवश्यकता है, वहां त्वरित कार्यवाही सुनिश्चित की जाए। उन्होंने कहा कि आंगनवाड़ी कार्यकर्ताओं और अन्य कर्मिकों को विभिन्न विभागीय पोर्टलों पर सही समय पर और सटीक जानकारी अपडेट करने हेतु तकनीकी प्रशिक्षण उपलब्ध कराया जाए जिससे पोर्टल्स पर रिपोर्टिंग की गुणवत्ता और विश्वसनीयता सुनिश्चित हो सके। उन्होंने सीएसआर के माध्यम से आवश्यक स्थानों पर कार्य

करवाने को कहा। उन्होंने पशुपालन विभाग को वैक्सीनेशन से संबंधित निर्देश देते हुए कहा कि पशुपालन अधिकारी नियमित रूप से पशुधन केंद्रों का निरीक्षण करें। बैठक में पेयजल, स्वास्थ्य सेवाओं और शिक्षा पर भी विशेष चर्चा हुई। जिला कलक्टर ने कहा कि आधारभूत आवश्यकताओं की उपलब्धता सरकार की शीर्ष प्राथमिकताओं में शामिल हैं। उन्होंने कहा कि सामाजिक एवं आर्थिक स्थिति के आधार पर ब्लॉक में अंतराल और प्राथमिकता वाले क्षेत्रों की पहचान कर अन-टाईड फंड के उपयोग हेतु प्रस्तावों का अनुमोदन एवं स्वीकृत कार्यों के कार्यान्वयन की निगरानी करें। जिला कलेक्टर ने कहा कि ब्लॉक विकास रणनीति शक्तियों, कमजोरियों, अवसरों और खतरों के विश्लेषण पर आधारित होगी। बैठक में अतिरिक्त जिला कलेक्टर ओमप्रकाश सहारण, एसडीएम बानसूर अनुराग हरित, ब्लॉक सांख्यिकी अधिकारी बाबूलाल बैरवा सहित संबंधित अधिकारी कर्मचारी उपस्थित रहे।

सीकर में 2 1 लाख से अधिक पौधे लगाएंगे : कलेक्टर मुकुल शर्मा

परिवहन एवं सड़क सुरक्षा विभाग तथा जिला प्रशासन, सीकर द्वारा गहलोत मोटर्स के सहयोग से मंगलवार, 15 जुलाई 2025 को स्मृति वन, सीकर में ‘हरियालो राजस्थान’ अभियान के अंतर्गत एक विशाल वृक्षारोपण कार्यक्रम का आयोजन किया गया। इस दौरान 2 बीघा क्षेत्र में 250 से अधिक छायादार एवं फलदार पौधे लगाए गए, जिनमें नीम, पीपल, बरगद आदि शामिल हैं।

लगाकर किया गया। यह वृक्षारोपण गहलोत मोटर्स के जगदीश गहलोत की माताजी स्वर्गीय ज्ञान कंवर की स्मृति में आयोजित किया गया। इस अवसर पर गहलोत ने सभी से अपनी मां के नाम एक पेड़ लगाने और उसकी देखभाल करने

का आह्वान किया। कार्यक्रम में उपस्थित अधिकारियों, जनप्रतिनिधियों, शहरवासियों और पर्यावरण प्रेमियों ने अपनी मां के नाम एक-एक पेड़ लगाकर उसकी सुरक्षा और संरक्षण की प्रतिज्ञा ली। जिला कलेक्टर मुकुल शर्मा ने कहा

कि 'हरियालो राजस्थान' अभियान के तहत जिला प्रशासन का लक्ष्य जिले में 21 लाख से अधिक पौधे लगाने का है। उन्होंने सभी नागरिकों से इस पुण्य कार्य में सक्रिय भागीदारी करने की अपील की। जिला परिवहन अधिकारी ताराचंद बंजारा

ने बताया कि परिवहन विभाग, सीकर द्वारा 'हरियालो राजस्थान' अभियान के तहत सघन वृक्षारोपण किया जा रहा है। गहलोत मोटर्स के सहयोग से आयोजित यह कार्यक्रम इसी कड़ी का हिस्सा है। उन्होंने कहा कि आगामी दिनों में परिवहन विभाग से जुड़े अन्य हितधारकों को प्रोत्साहित कर जिले में वृक्षारोपण के इस पावन कार्य को निरंतर जारी रखा जाएगा। कार्यक्रम में अतिरिक्त जिला कलेक्टर रतन कुमार, यूआईटी सचिव जेपी गाँड, आरटीओ वीरेंद्र सिंह राठौड़, डीटीओ ताराचंद बंजारा आदि उपस्थित रहे।

कलक्टर ने ली साप्ताहिक समीक्षा बैठक

कोटपूतली। जिला कलक्टर प्रियंका गोस्वामी ने कहा कि आजजन की समस्याओं का समयबद्धता के साथ संतोषजनक निस्तारण करें, इस कार्य में किसी प्रकार की कोताही बर्दाश्त नहीं की जाएगी, लापरवाही करने वाले कार्यवाही के लिए तैयार रहे। जिला कलक्टर सोमवार को साप्ताहिक समीक्षा बैठक की अध्यक्षता कर रही थी।

बैठक में विकास कार्यों, कल्याणकारी योजनाओं और बजट घोषणाओं के क्रियान्वयन को लेकर विस्तारपूर्वक चर्चा की गई साथ ही 17 जुलाई को आयोजित होने वाले रोजगार उत्सव की तैयारियों को लेकर विभागीय अधिकारियों को दायित्व सौंपते हुए समयबद्ध तैयारियां पूर्य करने को कहा। उन्होंने सभी बजट घोषणाओं के गुणवत्तापूर्ण एवं समयबद्ध निस्तारण के निर्देश दिए। उन्होंने सफाई व सड़क व्यवस्था, लक्ष्यानुसूष हरियालो राजस्थान में कार्यवाही सहित सरकार की फ्लैगशिप व अन्य योजनाओं पर चर्चा कर योजनाओं का लाभ नियमानुसार प्रत्येक पात्र को दिलाने के निर्देश अधिकारियों को दिए। जिला कलेक्टर ने संपर्क पोर्टल, सीएमओ, जनसुनवाई, जनप्रतिनिधियों से प्राप्त आमजन के लंबित परीवादों की विभागवार समीक्षा करते हुए कहा कि परिवारों का त्वरित व गुणवत्तापूर्ण समाधान सुनिश्चित करें।

‘तालाबों की भूमि से अतिक्रमण हटाए जायेंगे’ एन.जी. टी ने दिए सख्त आदेश

भीलवाड़ा 12 जुलाई। राजस्थान में राष्ट्रीय हरित अधिकरण (एनजीटी) की मध्य क्षेत्र पीठ ने कोटड़ी तहसील के धर्मो तालाब और फतेह सागर तालाब (बड़ा तालाब) में बढ़ते प्रदूषण और अतिक्रमण पर कड़ा रुख अख्तियार किया है। 9 जुलाई, 2025 को हुई सुनवाई में न्यायमूर्ति शिव कुमार सिंह और डॉ. ए सेंथिल शेल की पीठ ने आवेदक कोटड़ी निवासी विष्णु कुमार वैष्णव बनाम राजस्थान राज्य एवं अन्य के मामले में यह महत्वपूर्ण आदेश जारी किया।

अधिकरण ने मुख्य रूप से तीन गंभीर मुद्दों पर ध्यान केंद्रित किया : तालाबों में अनुपचारित सौरेज का बहाव, जल निकायों पर अवैध कब्जे, और पानी की गुणवत्ता में लगातार गिरावट। आवेदक ने शिकायत की थी कि कोटड़ी गाँव के खसरा संख्या 1595, 4467 (धर्मो तालाब) और खसरा संख्या 2050 (फतेह सागर/बड़ा तालाब) पर अवैध पट्टे दिए गए हैं और अतिक्रमण हो रहा है, जिससे ये महत्वपूर्ण जल स्रोत प्रदूषित हो रहे हैं। एनजीटी ने धर्मो तालाब के संबंध में कई सख्त निर्देश दिए हैं। सर्वेक्षण संख्या 739, 739/1 और 739/2 में तालाब की भूमि पर जितने भी निर्माण हुए हैं, उन्हें आज से तीन महीने के भीतर ध्वस्त किया जाएगा। भीलवाड़ा कलेक्टर को इस

रक्तदान के प्रति जागरूकता बढ़ी



कोटपूतली में आयोजित शिविर में रक्तदान करता एक रक्तदाता।

कोटपूतली। सामाजिक कार्यकर्ता व पूर्व सरपंच संतोष गुर्जर नौरंगपुरा द्वारा अपनी माताजी स्व. मूर्ति देवी की प्रथम पुण्यतिथि पर मंगलवार को विभिन्न सेवा कार्यों का आयोजन किया गया।

इस मौके पर ग्राम खेड़ा निहालपुरा स्थित श्री राधा कृष्ण गोशाला में गौ सवामणी व गौ सेवा की गई। वहीं राजकीय बीडीएम जिला अस्पताल में मरीजों को फलों का वितरण भी किया गया। साथ ही ग्राम नौरंगपुरा स्थित राजकीय विद्यालय परिसर में विशाल स्वैच्छिक रक्तदान शिविर का आयोजन भी हुआ। शिविर का विधायक हंसराज पटेल ने बतौर मुख्य अतिथि फिता काटकर उद्घाटन किया। पटेल ने

रक्तदाताओं का उत्साहवर्धन करते हुये कहा कि रक्तदान के प्रति समाज में जागरूकता बढ़ी है, इसे नियमित परम्परा के रूप में अपनाये जाने की आवश्यकता है। शिविर में राजकीय बीडीएम जिला अस्पताल की ब्लड बैंक की टीम ने कुल 110 यूनिट रक्त एकत्रित किया। सभी अतिथियों का आयोजक संतोष गुर्जर व जयप्रकाश ने प्रतीक चिन्ह भेंट करते हुये आभार व्यक्त किया। इस दौरान पूर्व छात्रसंघ अध्यक्ष सांवत गुर्जर, भाजपा नेता एड. मुकेश चनेजा, राजकुमार सुंद, बगडावत बंजारा, लालचन्द पटेल, गोकुल पटेल, बैदराम चैयरेमैन, हरदयाल व दाताराम पटेल सहित बड़ी संख्या में लोग मौजूद रहे।

पत्थरों की खदान पर कार्य करने वाले लोगों की मजदूरी दिलाने की मांग, नारेबाजी की



एसडीएम कार्यालय पर पहुंचकर एक हस्ताक्षर युक्त पांच सूत्री मांगों का ज्ञापन सौंपा।

केशर प्रसिद्ध कंस्ट्रक्शन पर श्रमिकों ने विभिन्न कार्य किया था, लेकिन पूर्व का भुगतान नहीं किया जा रहा है, इस मामले को लेकर तीन मजदूरों ने पूर्व विधायक के खिलाफ न्यायालय में

मजदूरों की बकाया मजदूरी करीब 2 करोड़ 53 लाख 52 हजार 682 रुपए का भुगतान नहीं किया जा रहा है, इस मामले को लेकर तीन मजदूरों ने पूर्व विधायक के खिलाफ न्यायालय में

याचिका एवं बौली पुलिस थाने में मजदूरी के पैसे नहीं देने सहित डीजल पंप के बकाया भुगतान नहीं करने का मामला दर्ज कराया था, जिसकी जांच जारी है।

झुंझुनूं जिले के मेधावी छात्र छात्राओं का सम्मान होगा

झुंझुनूं, (निर्स)। महाराजा अग्रसेन शिक्षा एवं जन कल्याण ट्रस्ट झुंझुनूं की कार्यकारिणी सभा का आयोजन अग्रसेन भवन झुंझुनूं में मंगलवार को ट्रस्ट अध्यक्ष ताराचंद गुप्ता भोडकीवाला की अध्यक्षता में किया गया। गत सभा की कार्यवाही विवरण सचिव एडवोकेट श्रवण केजडीवाल ने पढ़कर सुनाई। जिसे सर्वसम्मति से अनुमोदित किया गया। कोषाध्यक्ष निर्मल मोदी की अनुपस्थिति में उनकी ओर से प्रस्तुत 31 मार्च 2025 तक का आय व्यय का विवरण सचिव केजडीवाल ने प्रस्तुत किया एवं अब तक की ट्रस्ट की ओर से संपन्न गतिविधियों का विवरण भी उन्होंने प्रस्तुत किया। सभा में उपस्थित अध्यक्ष ताराचंद

गुप्ता भोडकीवाला, सचिव एडवोकेट श्रवण केजडीवाल, डॉ. डीएन तुलस्यान, रघुनाथ प्रसाद पोद्दार, संतोष हाकिम मलसीसर, रतन लाठ मलसीसर, मनोज गुप्ता सिंघाना, रमेश बाबुका चिडावा, नवलकिशोर गोयल सुलताना एवं अग्रवाल समाज समिति झुंझुनूं के अध्यक्ष गणेश हलवाई चिडावावाला सहित अन्य जन ने संस्था की ओर से आगामी दिनों में किए जाने वाले कार्यक्रमों पर विस्तार से चर्चा की एवं सर्वसम्मति से ट्रस्ट का वार्षिक अधिवेशन एवं सम्मान समारोह सात सितंबर को झुंझुनूं में अग्रवाल समाज समिति के साथ अग्रसेन भवन झुंझुनूं में आयोजित किए जाने का निर्णय किया गया।

पर्यावरण संरक्षण का संकल्प लिया

सादुलपुर, (निर्स)। राजस्थान सरकार की 'हरियालो राजस्थान' पहल और भारत सरकार के 'एक पेड़ माँ के नाम' अभियान के तहत मंगलवार को गुलपुरा की रोही में स्थित नाडिया जोहड़ क्षेत्र में विशाल पौधारोपण कार्यक्रम आयोजित किया गया। कार्यक्रम का नेतृत्व किसान मोर्चा जिला अध्यक्ष ओमप्रकाश खीचड़ ने किया, जिसमें बड़ी संख्या में ग्रामीणों और कार्यकर्ताओं ने भाग लिया। जिला अध्यक्ष ओमप्रकाश खीचड़ ने कार्यक्रम के दौरान कहा कि हमारे यशस्वी प्रधानमंत्री नरेंद्र मोदी जी द्वारा शुरू की गई 'एक पेड़ माँ के नाम' मुहिम एक भावनात्मक और पर्यावरणीय अभियान है, जिसके माध्यम से हम अपनी माताओं को सम्पन्न के साथ प्रकृति को भी बचा रहे हैं। हर पौधा एक जीवन है, और इस जीवन को सहज होने की जिम्मेदारी भी हमारी है। उन्होंने कहा कि मुख्यमंत्री भजनलाल शर्मा के नेतृत्व में चल रहे 'हरियालो राजस्थान' अभियान के तहत राज्य भर में वृक्षारोपण को जन आंदोलन का रूप दिया जा रहा है। इस मुहिम का मकसद पर्यावरण संतुलन बनाए रखना और भावी पीढ़ियों को स्वच्छ हवा देना है। कार्यक्रम के दौरान कार्यकर्ताओं ने पौधों को सुरक्षित रखने की जिम्मेदारी भी ली और ग्रामीणों को जागरूक करते हुए बताया गया कि जलवायु परिवर्तन और बढ़ते प्रदूषण से लड़ने के लिए अधिक से अधिक पेड़ लगाना बेहद जरूरी है।